

आकाशवाणी, भोपाल**प्रातःकालीन समाचार****मुख्य समाचार :-**

- 5 प्रधानमंत्री मोदी ने कहा-इजरायल के साथ हमारे संबंध विश्वास और नवाचार के अटूट बंधन पर आधारित हैं।
- 5 मुख्यमंत्री डॉ. मोहन यादव ने कहा अब खाद्य प्रसंस्करण इकाइयों को मिलेगा 'उद्योग' का दर्जा।
- 5 मुख्यमंत्री आज सैटेलाइट ट्रांसमीटर से लैस 5 दुर्लभ गिद्धों को खुले आसमान में करेंगे मुक्त।
- 5 जनजातीय संस्कृति का महापर्व 'भगोरिया' कल से होगा शुरू।
- 5 टी-20 वर्ल्ड कप के सुपर-8 मुकाबले में दक्षिण अफ्रीका ने भारत को 76 रनों से हराया।

प्रधानमंत्री मोदी - इजरायल, नेतन्याहू

प्रधानमंत्री नरेंद्र मोदी ने कहा है कि भारत, इजरायल के साथ अपने अटूट संबंध को बहुत महत्व देता है। उन्होंने कहा कि यह संबंध विश्वास, नवाचार और शांति तथा प्रगति के लिए साझा प्रतिबद्धता पर आधारित है। इजरायल के प्रधानमंत्री बेंजामिन नेतन्याहू के सोशल मीडिया पोस्ट के जवाब में, श्री मोदी ने कहा कि वे भारत और इजरायल के बीच संबंधों की विविधता से सहमत हैं। प्रधानमंत्री ने कहा कि वे इजरायल की अपनी आगामी यात्रा के दौरान दोनों पक्षों के बीच विचार-विमर्श के लिए उत्सुक हैं। इससे पहले, एक सोशल मीडिया पोस्ट में इजरायल के प्रधानमंत्री ने कहा कि दोनों देशों के बीच संबंध दो वैश्विक नेताओं का एक शक्तिशाली गठबंधन है। उन्होंने कहा कि दोनों देश नवाचार, सुरक्षा और साझा रणनीतिक दृष्टिकोण में भागीदार हैं।

इंडिया एआई इम्पैक्ट समिट

प्रधानमंत्री मोदी ने कहा है कि इंडिया एआई इम्पैक्ट समिट भविष्य में विश्व स्तर पर एआई की शक्ति के उपयोग की दिशा में महत्वपूर्ण पड़ाव साबित हुआ है। कल आकाशवाणी से मन की बात कार्यक्रम में प्रधानमंत्री ने बताया कि समिट के लिए नई दिल्ली में कई देशों के नेता, उद्योगपति, नवप्रवर्तक और स्टार्टअप क्षेत्र से जुड़े लोग एकत्र हुए।

स्वास्थ्य मंत्रालय - अंगदान

स्वास्थ्य और परिवार कल्याण मंत्रालय ने बताया है कि भारत ने अंगदान तथा प्रत्यारोपण के क्षेत्र में महत्वपूर्ण उपलब्धि हासिल की है। राष्ट्रीय अंग और ऊतक प्रत्यारोपण संगठन ने देश भर में अंगदान, आवंटन और प्रत्यारोपण में अभूतपूर्व प्रगति दर्ज की है। देश में प्रत्यारोपणों की संख्या 2013 में 5 हजार से कम थी, जो वर्ष 2025 में बढ़कर लगभग 20 हजार हो गई है। मंत्रालय ने बताया कि वर्तमान में लगभग 18 प्रतिशत प्रत्यारोपण मृत दाताओं द्वारा दान किए गए अंगों का उपयोग करके किए जा रहे हैं। प्रधानमंत्री नरेंद्र मोदी ने कल 'मन की बात' कार्यक्रम में अंगदान के महत्व का उल्लेख किया। उनका संदेश देश में अंगदान आंदोलन को और गति देगा।

कृषि और निवेश-मुख्यमंत्री

मुख्यमंत्री डॉ. मोहन यादव ने मध्यप्रदेश को कृषि और निवेश के क्षेत्र में नंबर-1 बनाने के लिए एक ऐतिहासिक कदम उठाया है। कल इंदौर में आयोजित 'ग्लोबल काबुली चना कॉन्क्लेव' को संबोधित करते हुए मुख्यमंत्री ने घोषणा की है कि अब प्रदेश में खाद्य प्रसंस्करण यानि थ्रवक चतवबमेपदह इकाइयों को 'उद्योग' का दर्जा दिया जाएगा। उन्होंने निवेशकों को आमंत्रित करते हुए कहा कि राज्य सरकार निजी क्षेत्र में इन इकाइयों की स्थापना के लिए जमीन, बिजली और टैक्स में विशेष रियायतें देगी।

अच्छी खबर - रायसेन

केंद्र सरकार की 'अमृत 2.0' योजना रायसेन में महिला सशक्तिकरण और पर्यावरण संरक्षण की नई कहानी रच रही है। नगर पालिका रायसेन द्वारा महिलाओं को 'अमृत मित्र' के रूप में संगठित कर उन्हें आत्मनिर्भर बनाया जा रहा है। पेश है एक रिपोर्ट-

वीओ- विनीत माहेश्वरी, संवाददाता रायसेन

V/O 1 (PTC): रायसेन शहर में लगभग 45 महिलाओं को 12 समूहों में संगठित कर 'अमृत मित्र' के रूप में एक नई पहचान दी गई है। ये महिलाएं न केवल शहर के प्रत्येक घर में जाकर पेयजल की गुणवत्ता की जांच कर रही हैं, बल्कि ऑक्सीजन पार्क के रख-रखाव का जिम्मा भी बखूबी संभाल रही हैं।

V/O 2 (PTC): जल परीक्षण के साथ-साथ ये महिलाएं पर्यावरण प्रहरी की भूमिका भी निभा रही हैं। आधुनिक किट से पानी की शुद्धता जांचने और सघन पौधारोपण के इस कार्य से महिलाओं के सामाजिक सम्मान और आमदनी, दोनों में इजाफा हुआ है। योजना से लाभान्वित अमृत मित्र समूह की महिला सदस्य सुनीता शाक्या ने बताया कि-----

Bite 01 Bite 02: अमृत मित्र महिला (लाभार्थी)

वही महिला स्व सहायता समूह की सदस्य सविता यादव ने बताया की

V/O 3 (PTC): आकाशवाणी समाचार के लिए रायसेन से विनीत माहेश्वरी

मुख्यमंत्री-इंदौर

मुख्यमंत्री डॉ. मोहन यादव ने कल इंदौर में आयोजित 'किसान कल्याण की बात युवाओं के साथ' कार्यक्रम में मध्यप्रदेश की खेती को हाई-टेक बनाने का रोडमैप पेश किया है। मुख्यमंत्री ने कहा कि अब प्रदेश में खेती केवल पारंपरिक नहीं होगी, बल्कि ड्रोन, आर्टिफिशियल इंटेलिजेंस, स्मार्ट सिंचाई और डिजिटल मार्केटिंग के जरिए युवा किसान कृषि को एक नए लाभदायी उद्योग में बदलेंगे। इस दौरान मुख्यमंत्री ने एक रोबोट के सवालियों का जवाब देते हुए बताया कि सरकार का लक्ष्य साल 2028 तक सिंचाई के रकबे को 55 लाख से बढ़ाकर 100 लाख हेक्टेयर तक ले जाना है। किसानों को 24 घंटे बिजली और सोलर पंप पर सब्सिडी जैसी सुविधाएं दी जा रही हैं।

मुख्यमंत्री-गिद्ध मुक्त

मुख्यमंत्री डॉ. मोहन यादव आज हलाली डैम क्षेत्र में दुर्लभ प्रजाति के 5 गिद्धों को खुले आसमान में मुक्त करेंगे। इनमें चार भारतीय गिद्ध और एक दुर्लभ सिनेरियस गिद्ध शामिल है। खास बात यह है कि इन सभी गिद्धों को हाई-टेक सैटेलाइट ट्रॉसमीटरों से लैस किया गया है, जिससे वैज्ञानिक इनके प्रवास और सुरक्षा की सटीक निगरानी कर सकेंगे।

सेना भर्ती

भोपाल सेना भर्ती कार्यालय ने भारतीय सेना में विभिन्न पदों के लिए भर्ती शुरू की है। अग्निवीर पुरुष और महिला पदों सहित नर्सिंग असिस्टेंट और सिपाही फार्मा के लिए ऑनलाइन आवेदन की प्रक्रिया शुरू हो चुकी है। इच्छुक उम्मीदवार 01 अप्रैल 2026 तक आधिकारिक वेबसाइट रवपदपदकपंदंतउलण्दपबण्णपद पर जाकर अपना फॉर्म भर सकते हैं। ध्यान दें, भर्ती के लिए कॉमन एंट्रेंस परीक्षा आगामी 01 जून से 10 जून के बीच आयोजित की जाएगी। वहीं कटनी की झिंझरी पुलिस लाइन में आज मध्यप्रदेश और छत्तीसगढ़ की अग्नि वीर महिला अभ्यर्थियों की रैली आयोजित की जाएगी।

भगोरिया पर्व

झाबुआ, अलीराजपुर, धार और बड़वानी जिलों में कल यानी 24 फरवरी से जनजातीय संस्कृति का महापर्व 'भगोरिया' शुरू हो रहा है। मुख्यमंत्री डॉ. मोहन यादव की घोषणा के बाद, अब यह उत्सव 'राजकीय पर्व' के रूप में मनाया जा रहा है। फसल कटाई के उल्लास और प्रेम के प्रतीक इस सात दिवसीय मेले में, युवा पारंपरिक वेशभूषा और चांदी के आभूषणों से सजकर ढोल-मांदल की थाप पर थिरकेंगे। इस बार मुख्यमंत्री खुद 2 मार्च को बड़वानी के निवाली में भगोरिया के रंगों में शामिल होंगे।

टी20 क्रिकेट

अहमदाबाद के नरेंद्र मोदी स्टेडियम में कल खेले गए टी20 वर्ल्ड कप के सुपर-8 मुकाबले में दक्षिण अफ्रीका ने भारत को 76 रनों के भारी अंतर से हरा दिया है। दक्षिण अफ्रीका ने पहले बल्लेबाजी करते हुए 187 रनों का चुनौतीपूर्ण स्कोर खड़ा किया। जवाब में, भारतीय टीम महज 111 रनों पर सिमट गई। अब सेमीफाइनल की रेस में बने रहने के लिए भारत को अपने अगले दोनों मैच कृजिम्बावे और वेस्टइंडीज के खिलाफ कृबड़े अंतर से जीतने होंगे।

मौसम

प्रदेश में इंदौर, नर्मदापुरम और नेपानगर में हुई हल्की बूदाबांदी के बाद अब मौसम विभाग ने पूरे प्रदेश में मौसम शुष्क रहने का अनुमान जताया है। बंगाल की खाड़ी का सिस्टम फिलहाल शांत है, इसलिए आने वाले कुछ दिनों तक आंधी या बारिश के आसार नहीं हैं। अब कुछ समाचार संक्षेप में

5 उच्च शिक्षा, तकनीकी शिक्षा एवं आयुष मंत्री इंदर सिंह परमार ने कल शाजापुर के ग्राम उगली में 78 करोड़ 57 लाख की लागत से बनने वाली शुजालपुर खरदौनकला सड़क का भूमिपूजन किया।

5 कटनी में आज सोमवार 23 फरवरी को संकल्प से समाधान अभियान के तहत पात्र हितग्राहियों को लाभान्वित किया जाएगा। वहीं विजयराघवगढ़ में समाधान शिविर आयोजित किए जायेंगे।

5 मध्यप्रदेश जनजातीय संग्रहालय भोपाल में "संभावना" कार्यक्रम के तहत कल बैगा जनजातीय करमा नृत्य, अहिरी नृत्य और बुन्देली गायन की प्रस्तुति दी गई।

- 5 मुख्यमंत्री तीर्थदर्शन योजना के अंतर्गत खंडवा के वरिष्ठ नागरिकों को रामेश्वरम और मदुराई की तीर्थयात्रा के लिए विशेष रेल 10 मार्च को रवाना होगी। वृद्धजन आज से 26 फरवरी तक नगरीय निकाय या जनपद पंचायत कार्यालय में आवेदन जमा कर सकते हैं।
- 5 संस्कारधानी जबलपुर में वेस्ट-टू-वेल्थ के तहत नगर निगम द्वारा मंदिरों के फूलों से प्राकृतिक गुलाल का निर्माण किया जा रहा है।
- 5 शिवपुरी में रोटररी क्लब इंटरनेशनल एवं श्रीमंत माधवराव सिंधिया मेडिकल मिशन के तहत 17 से 24 मार्च तक वृहद स्वास्थ्य शिविर लगाये जाएंगे। इसके लिये जिला स्तरीय स्क्रीनिंग कैंप 26 से 28 फरवरी तक जिला चिकित्सालय में आयोजित होगा।
